

श्रम विधि (विवरणी देने और रजिस्टर रखने से कतिपय स्थापनों को छूट) अधिनियम, 1988

(1988 का अधिनियम संख्यांक 51)

[24 सितंबर, 1988]

कम संख्या में व्यक्तियों को नियोजित करने वाले स्थापनों के संबंध में कतिपय श्रम विधियों के अधीन विवरणी देने और रजिस्टर रखने से नियोजकों को छूट देने का उल्लेख करने के लिए अधिनियम

भारत गणराज्य के अठ्ठातीसवें वर्ष में संसद द्वारा निम्नलिखित रूप में यह अधिनियमित हो

1. संक्षिप्त नाम, विस्तार और प्रारंभ—(1) इस अधिनियम का संक्षिप्त नाम श्रम विधि (विवरणी देने और रजिस्टर रखने से कतिपय स्थापनों को छूट) अधिनियम, 1988 है।

(2) इसका विस्तार संपूर्ण भारत पर है :

परंतु बागान श्रम अधिनियम, 1951 (1951 का 69) के संबंध में इस अधिनियम की कोई बात जम्मू-कश्मीर राज्य को लागू नहीं होगी।

(3) यह उस तारीख को प्रवृत्त होगा जो केंद्रीय सरकार, राजपत्र में अधिसूचना द्वारा, नियत करे, और विभिन्न राज्यों के लिए विभिन्न तारीखें नियत की जा सकेंगी तथा इस अधिनियम के प्रारंभ के प्रति इस अधिनियम के किसी

उपबंध में किसी निर्देश का यह अर्थ लगाया जाएगा कि वह उस राज्य में उस उपबंध के प्रवृत्त होने के प्रति निर्देश है ।

2. परिभाषाएं—इस अधिनियम में जब तक कि संदर्भ से अन्यथा अपेक्षित न हो,

(क) "नियोजन" का, उस अनुसूचित अधिनियम के संबंध में जो ऐसे पद की परिभाषा करता है, वही अर्थ है जो उसका उस अधिनियम में है और किसी अन्य अनुसूचित अधिनियम के संबंध में वह व्यक्ति अभिप्रेत है जिससे उस अधिनियम के अधीन विवरणी देने या रजिस्टर रखने की अपेक्षा की जाती है ;

(ख) "स्थापन" का वही अर्थ है जो उसका किसी अनुसूचित अधिनियम में है और इसके अंतर्गत निम्नलिखित है :—

(i) मजदूरी संदाय अधिनियम, 1936 (1936 का 4) की धारा 2 में यथापरिभाषित कोई "औद्योगिक या अन्य स्थापन" ;

(ii) कारखाना अधिनियम, 1948 (1948 का 63) की धारा 2 में यथापरिभाषित कोई "कारखाना" ;

(iii) ऐसा कोई कारखाना, कर्मशाला या स्थान जहां कर्मचारियों को ऐसे किसी अनुसूचित नियोजन में, जिसको न्यूनतम मजदूरी अधिनियम, 1948 (1948 का 11) लागू होता है, नियोजित किया जाता है या कर्मकारों को काम दिया जाता है ;

(iv) बागान श्रम अधिनियम, 1951 (1951 का 69) की धारा 2 में यथापरिभाषित कोई "बागान" ; और

(v) श्रमजीवी पत्रकार और अन्य समाचारपत्र कर्मचारी (सेवा की शर्तें) और प्रकीर्ण उपबंध अधिनियम, 1955 (1955 का 45) की धारा 2 में यथापरिभाषित कोई "समाचारपत्र स्थापन" ;

(ग) "प्ररूप" से दूसरी अनुसूची में विनिर्दिष्ट प्ररूप अभिप्रेत है ;

(घ) "अनुसूचित अधिनियम" से पहली अनुसूची में विनिर्दिष्ट अधिनियम अभिप्रेत है और जो इस अधिनियम के प्रारंभ पर ऐसे राज्य-क्षेत्रों में प्रवृत्त है जिन पर ऐसे अधिनियम का साधारणतः विस्तार है और इसके अंतर्गत उसके अधीन बनाए गए नियम हैं ;

(ङ) "लघु स्थापन" से ऐसा स्थापन अभिप्रेत है जिसमें दस से अन्यों और उन्नीस से अधिक व्यक्ति नियोजित हैं या पूर्ववर्ती बारह मासों में किसी दिन नियोजित थे ;

(च) "अति लघु स्थापन" से ऐसा स्थापन अभिप्रेत है जिसमें नौ से अधिक व्यक्ति नियोजित हैं या किसी पूर्ववर्ती बारह मासों में किसी दिन नियोजित थे ।

3. कतिपय श्रम विधियों का संशोधन—अनुसूचित अधिनियम, इस अधिनियम के प्रारंभ से ही, इस अधिनियम के उपबंधों के अधीन रहते हुए, प्रभावी होंगे ।

4. कतिपय श्रम विधियों के अधीन अपेक्षित विवरणियों और रजिस्ट्रारों से छूट—(1) इस अधिनियम के प्रारंभ से ही, किसी ऐसे लघु स्थापन या अति लघु स्थापन के संबंध में, जिसको कोई अनुसूचित अधिनियम लागू होता है, ऐसा विवरणियां देना या रजिस्ट्रार रखना, जो उस अनुसूचित अधिनियम के अधीन दी जाने या रखे जाने के लिए अपेक्षित है, किसी नियोजक के लिए आवश्यक नहीं होगा ;

परंतु यह तब जब ऐसा नियोजक,—

(क) ऐसी विवरणियों के बदले में प्ररूप 'क' में एक आंतरिक विवरणी देता है ;

(ख) ऐसे रजिस्ट्रों के बदले में,—

(i) लघु स्थापनों की दशा में, प्ररूप ख, प्ररूप ग और प्ररूप घ में रजिस्टर रखता है ; और

(ii) अति लघु स्थापनों की दशा में, प्ररूप ड में रजिस्टर रखता है :

परंतु यह और कि ऐसा प्रत्येक नियोजक,—

(क) न्यूनतम मजदूरी अधिनियम, 1948 (1948 का 11) की धारा 18 और धारा 30 के अधीन बनाए गए न्यूनतम मजदूरी (केंद्रीय) नियम, 1950 में विहित प्ररूप में मजदूरी पत्रियां और मजदूरी सदाय अधिनियम, 1936 (1936 का 4) की धारा 13क और धारा 26 के अधीन बनाए गए मजदूरी सदाय (खान) नियम, 1956 के अधीन दी जाने के लिए अपेक्षित मात्रानुपाती दर से मजदूरी प्राप्त करने वाले कर्मकारों द्वारा किए गए काम की मात्रा के मापमान से संबंधित पत्रियां देना जारी रखेगा; और

(ख) कारखाना अधिनियम, 1948 (1948 का 63) की धारा 88 और धारा 88क और ब्रामान श्रम अधिनियम, 1951 (1951 का 69) की धारा 32क और धारा 32ख के अधीन दुर्घटनाओं से संबंधित विवरणियां फाइल करता रहेगा ।

(2) उपधारा (1) में जैसा उपबंधित है उसके सिवाय, किसी अनुसूचित अधिनियम के सभी अन्य उपबंध, जिनके अंतर्गत विशेष रूप से उक्त अधिनियम के अधीन प्राधिकारियों द्वारा रजिस्ट्रों का निरीक्षण और उनको रजिस्ट्रों की प्रतियों का दिया जाना भी है, इस अधिनियम के अधीन दी जाने या रखे जाने के लिए अपेक्षित विवरणियों और रजिस्ट्रों को वैसे ही लागू होंगे जैसे वे उस अनुसूचित अधिनियम के अधीन विवरणियों और रजिस्ट्रों को लागू होते हैं ।

(3) जहाँ कोई नियोजक किसी ऐसे लघु स्थापन या अति लघु स्थापन के संबंध में जिसको कोई अनुसूचित अधिनियम लागू होता है, उपधारा (1) के परंतुक में उपबंधित विवरणी देता है या रजिस्टर रखता है, वहाँ उस अनुसूचित अधिनियम की कोई बात अनुसूचित अधिनियम के अधीन कोई विवरणी देने या कोई रजिस्टर रखने में उसकी असफलता के लिए उसे किसी शास्ति का दायी नहीं बनाएगी ।

5. व्यावृत्ति—इस अधिनियम के प्रारंभ का निम्नलिखित, अर्थात् :—

(क) किसी अनुसूचित अधिनियम के किसी उपबंध के पूर्वतर प्रवर्तन या सुसंगत अवधि से पूर्व उस उपबंध के अधीन की गई या होने दी गई किसी बात की विधिमान्यता, अविधिमान्यता, प्रभाव या परिणाम पर;

(ख) सुसंगत अवधि के पूर्व, किसी अनुसूचित अधिनियम के अधीन पहले ही अर्जित, प्रोद्भूत या उपगत किसी अधिकार, विशेषाधिकार, बाध्यता या दायित्व पर ;

(ग) सुसंगत अवधि के पूर्व, किसी अनुसूचित अधिनियम के अधीन किए गए किसी अपराध की बाबत उपगत या अधिरोपित किसी शास्ति, समपहरण या दंड पर ;

(घ) उपरोक्त किसी अधिकार, विशेषाधिकार, बाध्यता, दायित्व, शास्ति, समपहरण या दंड की बाबत किसी अन्वेषण, विधिक कार्यवाही या उपचार पर,

कोई प्रभाव नहीं होगा और ऐसे किसी अधिकार, विशेषाधिकार, बाध्यता, दायित्व, शास्ति, समपहरण या दंड की बाबत ऐसा कोई अन्वेषण, विधिक कार्यवाही या उपचार उस अनुसूचित अधिनियम के अनुसार ही संस्थित किया जाएगा, जारी रखा जाएगा या निपटाया जाएगा ।

स्पष्टीकरण—इस धारा के प्रयोजन के लिए "सुसंगत अवधि" पद से वह अवधि अभिप्रेत है, जिसके दौरान कोई स्थापन इस अधिनियम के अधीन कोई लघु स्थापन या अति लघु स्थापन है या था।

6. शक्ति—वह नियोजक जो इस अधिनियम के उपबंधों का अनुपालन करने में असफल रहता है, दोषसिद्धि पर—

(क) प्रथम दोषसिद्धि की दशा में, जुमनि से, जो पांच हजार रुपए तक का हो सकेगा, दंडनीय होगा; और

(ख) किसी द्वितीय या पश्चात्तवर्ती दोषसिद्धि की दशा में, कारावास से; जिसकी अवधि एक मास से कम की नहीं होगी किंतु जो छह मास तक की हो सकेगी, या जुमनि से, जो दस हजार रुपए से कम का नहीं होगा किंतु जो पच्चीस हजार रुपए तक का हो सकेगा, अथवा दोनों से, दंडनीय होगा।

7. प्ररूप का संशोधन करने की शक्ति—(1) यदि केंद्रीय सरकार की यह राय है कि ऐसा करना समीचीन है तो वह, अधिसूचना द्वारा, किसी प्ररूप का संशोधन कर सकेगी और तदुपरि ऐसा प्ररूप उपधारा (2) के उपबंधों के अधीन रहते हुए तदनुसार संशोधित किया गया समझा जाएगा।

(2) उपधारा (1) के अधीन जारी की गई प्रत्येक अधिसूचना संसद् के प्रत्येक सदन के समक्ष, यदि वह सत्र में है तो, अधिसूचना जारी किए जाने के पश्चात् यथासंभव शीघ्र और यदि वह सत्र में नहीं है तो उसके पुनः सम्मेलन होने के सात दिन के भीतर रखी जाएगी और केंद्रीय सरकार उस तारीख के, जिस तारीख को यह अधिसूचना इस प्रकार लोक सभा के समक्ष रखी जाती है, प्रारंभ से पंद्रह दिन की अवधि के भीतर एक संकल्प के प्रस्ताव द्वारा अधिसूचना पर संसद् का अनुमोदन प्राप्त करेगी और यदि संसद् अधिसूचना में कोई परिवर्तन करती है या यह निदेश देती है कि अधिसूचना निष्प्रभाव हो जानी चाहिए तो, यथास्थिति, वह अधिसूचना तदुपरि ऐसे परिवर्तित रूप में ही प्रभावी होगी या निष्प्रभावी हो जाएगी किंतु इससे उसके अधीन पहले की गई किसी बात की विधिमान्यता पर प्रतिकूल प्रभाव नहीं पड़ेगा।

8. कठिनाइयों को दूर करने की शक्ति—यदि इस अधिनियम के उपबंधों को प्रभावी करने में कोई कठिनाई उत्पन्न होती है, तो, केंद्रीय सरकार, ऐसे आदेश द्वारा जो इस अधिनियम के उपबंधों से असंगत न हो, कठिनाई को दूर कर सकेगी:

परंतु ऐसा कोई भी आदेश, उस तारीख से जिसको इस अधिनियम पर राष्ट्रपति की अनुमति प्राप्त होती है, दो वर्ष की अवधि की समाप्ति के पश्चात् नहीं किया जाएगा।

पहली अनुसूची

[धारा 2(घ) देखिए]

- (1) मजदूरी संबंधी अधिनियम, 1936 (1936 का 4)।
- (2) साप्ताहिक अवकाश दिन अधिनियम, 1942 (1942 का 18)।
- (3) न्यूनतम मजदूरी अधिनियम, 1948 (1948 का 11)।
- (4) कारखाना अधिनियम, 1948 (1948 का 63)।
- (5) बागान श्रम अधिनियम, 1951 (1951 का 69)।
- (6) श्रमजीवी पत्रकार और अन्य समाचार पत्र कर्मचारी (सेवा की शर्तें) और प्रकीर्ण उपबंध अधिनियम, 1955 (1955 का 45)।
- (7) डेका श्रम (विनियमन और उत्पादन) अधिनियम, 1970 (1970 का 37)।

(8) विक्रय संबद्ध कर्मचारी (सेवा शर्त) अधिनियम, 1976 (1976 का 11) ।

(9) समान पारिश्रमिक अधिनियम, 1976 (1976 का 25) ।

दूसरी अनुसूची

[धारा 2(ग) देखिए]

प्ररूप क

[धारा 4(1) परंतु (क) देखिए]

आंतरिक विवरणी

31 दिसंबर, को समाप्त होने वाले वर्ष के लिए विवरणी

(लघु स्थापनों और अति लघु स्थापनों द्वारा उत्तरवर्ती वर्ष की 15 फरवरी को या उसके पूर्व दी जानी चाहिए) ।

1. (क) स्थापन का नाम और डाक का पता ।

(ख) नियोजक का नाम और निवासीय पता ।

(ग) स्थापन के पर्यवेक्षण और नियंत्रण के लिए उत्तरदायी प्रबंधक या व्यक्ति का नाम और निवासीय पता ।

(घ) ठेकेदार के स्थापन की दशा में प्रधान नियोजक का नाम ।

(ङ) स्थापन के प्रारंभ की तारीख ।

चलाई जा रही संक्रियाएं या चलाए जा रहे उद्योग/संक्रम की प्रकृति

2. (क) वर्ष के दौरान कार्य दिवसों की संख्या ।

(ख) वर्ष के दौरान किए गए कार्य के श्रमिक दिनों की संख्या ।

(ग) दैनिक काम के घंटे ।

(घ) साप्ताहिक अवकाश दिन ।

3. (क) वर्ष के दौरान नियोजित व्यक्तियों की औसत संख्या :

(i) पुरुष ।

(ii) महिला ।

(iii) कुमार (वे जिन्होंने चौदह वर्ष की आयु पूरी कर ली है किंतु अठारह वर्ष की आयु पूरी नहीं की है) ।

(iv) बालक (जिन्होंने चौदह वर्ष की आयु पूरी नहीं की है) ।

(ख) वर्ष के दौरान किसी भी दिन नियोजित कर्मकारों की अधिकतम संख्या ।

(ग) वर्ष के दौरान सेवान्मोजित, पदच्युत, छंटनी किए गए कर्मकारों या उन कर्मकारों की संख्या जिनकी सेवाएं समाप्त कर दी गई थी ।

4. मजदूरी की दरें—वर्गवार

(1) पुरुष

(2) महिला

(3) कुमार

(4) बालक ।

5. संदत्त कुल मजदूरी :

(क) नकदी में ।

(ख) वस्तु रूप में ।

8. कटौतियां :

(क) जुमाने ।

(ख) नुकसान या हानि के लिए कटौतियां ।

(ग) अन्य कटौतियां ।

7. उन कर्मकारों की संख्या जिनको वर्ष के दौरान मजदूरी सहित छुट्टी दी गई थी ।

8. उल्लेख कर ई गई कलमों संबंधी सुख-सुविधाओं की प्रकृति :
कानूनी (कानून का उल्लेख करें) ।

9. नया स्थापन कारखाना अधिनियम, 1948 के अर्थ में, कोई परिसंकटमय प्रक्रिया या खतरनाक संक्रिया चलता है। यदि हां, तो ब्यौरे दें।

10. दुर्घटनाओं की संख्या :

(क) घातक ।

(ख) अघातक ।

11. उन सुरक्षा उपायों की प्रकृति, जिनकी व्यवस्था की गई है, जो कारखाना अधिनियम के अधीन अपेक्षित हैं।

नियोजक के हस्ताक्षर और स्पष्ट अक्षरों में

पूरा नाम _____

तारीख _____

स्थान _____

प्रारूप ख

[धारा 4(1) परंतुक (ख)(i) देखिए]

लघु स्थापनों द्वारा रखा जाने वाला मजदूरी रजिस्टर
(मजदूरी अवधि की समाप्ति के सात दिन के भीतर पूरा कर लिया जाए)

स्थापन का नाम	नियोजक का नाम और पता													
पता (स्थानीय)	काम का स्वरूप													
(स्थायी)	मजदूरी कालावधि													
क्रम सं०	नियोजक का नाम	स्त्री/पुरुष	पदनाम	वर्गीकरण क्या स्थायी/अस्थायी/आकस्मिक/अशाकालिक है या किसी अन्य प्रकार का है	पिता का नाम	किए गए काम के कुल दिनों की सं०	पिता का नाम	ग्रामधारिक मजदूरी कानूनी वास्त-न्यूनतम दर	महंगाई भत्ता	अतिकाल भत्ता	बोनस या अनुग्रह राशि	प्रसूति या प्रसु-विधा	उप-दान अन्य भत्ता	कोई अन्य भत्ता
1	2	3	4	5	6	7	8	9	10	11	12	13	14	15

उपाजित मजदूरी	कटौतियां														
कुल अग्रिम रकम	उपेक्षा या व्यतिक्रम से नुकसान या हाति के कारण जुर्माना	या भविष्य निधि	नियोजक कर्मचारियों का अभिदाय	निधि कर्मचारियों का अभिदाय	कर्मचारी बीमा कर्मचारियों का अभिदाय	राज्य कर्मचारियों का अभिदाय	अन्य कटौतियां और उनकी प्रकृति	कुल शुद्ध संदेय कटौतियां रकम	शुद्ध संदेय कर्म-चारी के हस्ताक्षर या अंगूठा निशान और तारीख	निरी-क्षक के हस्ताक्षर और तारीख	टिप्पणियां				
16	17	18	19	20	21	22	23	24	25	26	27	28			

टिप्पणी :- 1. किसी कर्मचारी द्वारा लिए गए किसी अग्रिम की कटौती की दशा में, नियोजक उसमें संदत्त की गई किस्तों की संख्या/कुल किस्तें भी उपदर्शित करेगा जिनमें अग्रिम का प्रतिसंदाय किया जाना है, जैसे, "5/20, 6/20" आदि। अग्रिम लेने के प्रयोजन का भी टिप्पणियों वाले स्तंभ में उल्लेख किया जाएगा।

2. नुकसान या हाति के कारण जुर्माने या कटौती अधिरोपित किए जाने की दशा में, वह विनिदिष्ट कार्य या लोप जिसके लिए शास्त्र अधिरोपित की गई है, टिप्पणियों वाले स्तंभ में उपदर्शित करना होगा। उक्त स्तंभ में इस आशय का एक प्रमाणपत्र भी अभिलिखित किया जाएगा कि जुर्माने या कटौती के अधिरोपण से पूर्व संबंधित कर्मचारी को हेतुक दर्शित करने का अवसर दिया गया था।

तारीख

स्थान

नियोजक के हस्ताक्षर और स्पष्ट अक्षरों में पूरा नाम

प्ररूप ग

[धारा 4(1) परतुक (ख) (i) देखिए]

लघु स्थापना द्वारा रले जाने वाले मस्टर रोल

स्थापन का नाम नियोजक का नाम और पता.....
पता (स्थानीय) मजदूरी कालावधि

(स्थायी)

क्रम सं० कर्मचारी का नाम नियोजन की स्थायी पता आयु या पिता या पति को कुल हाजिरी
की तारीख जन्म का नाम समाप्त होने वाली अवधि के लिए ... के दौरान किए गए कार्य के यूनितों की संख्या

1 2 3 4 5 6 7 8

कुल अतिकाल मात्रानुपाती दर प्रतिकरात्मक विश्राम दिन दिवसियां
जिसके लिए कार्य किया गया मातानुपाती दर से मजदूरी वाली कर्मचारों की दशा में कुल उत्पादन पूर्व मजदूरी कालावधि से अग्रणीत किया गया मजदूरी अवधि के दौरान दिया गया निरीक्षक के हस्ताक्षर और तारीख

9 10 11 12 13 14

- दिशेण :- 1. दैनिक मजदूरी वाले कर्मचारों की दशा में प्रत्येक अवसर पर किए गए अतिकाल कार्य की अवधि को प्रत्येक संबद्ध तारीख के सामने दिखाया जाना चाहिए जैसे "उप०/1", अर्थात् "एक घंटे के अतिकाल में उपस्थित" "उप०/1½" अर्थात् "डेढ़ घंटे के अतिकाल में उपस्थित" और आगे इसी प्रकार है।
2. मात्रानुपाती दर से मजदूरी प्राप्त करने वाले किसी कर्मकार द्वारा किए गए कार्य यूनितों की संख्या रजिस्टर में प्रति दिन उल्लिखित की जाएगी। किसी बालक/कुमार के नियोजन की दशा में, नियोजक प्रत्येक दिन विश्राम के अंतरालों सहित कार्य की अवधि उपदर्शित करेगा।
3. कर्मकार द्वारा उपयोग में लाए गए प्रतिकरात्मक विश्राम को रजिस्टर में लाल स्याही से प्र०वि० के रूप में दिखाया जाएगा।
4. स्तंभ 7 प्रत्येक काम दिवस का भरा जाएगा और शेष स्तंभ मजदूरी अवधि की समाप्ति के सात दिन के भीतर पूरे किए जाएंगे।

तारीख

नियोजक के हस्ताक्षर और स्पष्ट अक्षरों में पूरा नाम

स्थान

प्ररूप घ

[धारा 4(1) परंतुक (ख) (i) देखिए]

लघु स्थापनों द्वारा रखा जाने वाला कल्याण संबंधी सुख-सुविधाओं वाला मासिक रजिस्टर

स्थापन का पता : स्थायी.....

(स्थायी).....

नियोजक का नाम और पता

..... के मास के लिए

क्रम सं०	कर्मचारी का नाम	स्त्री/पुरुष	पदनाम	साप्ताहिक विश्राम दिवस	त्यौहारों या वैसे ही अन्य अवसरों के लिए अवकाशों की तारीखें	कर्मचारियों द्वारा ली गई आक-स्मिक की संख्या	मजदूरी वाषिक की शोध्य	सहित छुट्टी की संख्या	ली गई
1	2	3	4	5	6	7	8	9	

क्या निम्नलिखित कल्याण संबंधी सुख-सुविधाएं दी गईं	क्या अनुसूचित जाति या अनुसूचित जनजाति, विक-लांग या किसी अन्य विशिष्ट प्रवर्ग के हैं	नियोजक या उसके अभिकर्ता के हस्ताक्षर	निरीक्षण अधि-कारी की टिप्पणियां	निरीक्षक के हस्ता-क्षर और तारीख		
विश्राम कक्ष	पेय जल	प्राथमिक उपचार				
10	11	12	13	14	15	16

टिप्पण :- इसे प्रत्येक कलेंडर मास की समाप्ति के सात दिन के भीतर पूरा किया जाए ।

तारीख :

स्थान :

नियोजक के हस्ताक्षर और स्पष्ट अक्षरों में पूरा नाम

प्ररूप ड

[धारा 4(1) परंतुक (ख)(ii) देखिए]

अति लघु स्थापन द्वारा रखे जाने के लिए अपेक्षित मस्टर रोल और
मजदूरी का मासिक रजिस्टर

वर्ष

मास

या मजदूरी कालावधि
(जहां भिन्न-भिन्न हो)

स्थापन का नाम

कर्मचारी का नाम पिता का नाम

कार्य की प्रकृति मजदूरी की दर

मजदूरी की अवधि नियोजन की तारीख

तारीख	काम के घंटे		विश्राम और भोजन के लिए अंतराल		नियोजक के साथ कितने घंटे काम किया गया	अतिकाल		मास/मजदूरी अवधि के दौरान ली गई आकस्मिक या बीमारी छुट्टी
	से	तक	से	तक		कितने घंटे काम किया गया	उपाजित मजदूरी काम किया गया	
1	2	3	4	5	6	7	8	9

विशेषाधिकार छुट्टी			नियोजक के हस्ताक्षर	नियोजक की टिप्पणियां	देय पारिश्रमिक			
शोध्य छुट्टी	ली गई छुट्टी	शेष			आधारिक वेतन या मजदूरी	अतिकाल	अन्य भत्ते यदि कोई हैं	कुल
10	11	12	13	14	15	16	17	18

कटौतियां	उपेक्षा या व्यतिक्रम से नुकसान या हानि के कारण और कटौतियां	कटौतियां	संदत्त अग्रिम, यदि कोई हैं, तारीख	रकम	कुल	संदाय की शुद्ध रकम	संदाय की तारीख	कर्मचारी के हस्ताक्षर या अंगूठे का निशान	निरीक्षक के हस्ताक्षर और टिप्पणियां यदि कोई हों तथा तारीख
19	20	21	22	23	24	25	26	27	

टिप्पण :—स्तंभ 1 से स्तंभ 12 तक प्रत्येक कार्य दिवस को भरे जाएंगे और शेष स्तंभ मजदूरी अवधि की समाप्ति के सात दिन के भीतर पूरे किए जाएंगे।

तारीख.....

स्थान.....

नियोजक के हस्ताक्षर और स्पष्ट

अक्षरों में पूरा नाम